

નં. વિજાક/જન/જાપુપ/૨૦૧૭-૧૮/૨૫૩
નિયામક, વિકસતી જાતિ કલ્યાણ ખાતુ,
બ્લોક નં. ૪/૩, ડૉ. જીવરાજ મહેતા ભવન,
ગુજરાત રાજ્ય, ગાંધીનગર
ફોન નં. ૦૨૭૭૭૨૪૫ થી ૫૩, ફેક્સ નં ૦૨૭૭૭૨૪૭
E.MAIl: dire-dcw@gujarat.gov.in
તા. ૦૭ / ૯/૨૦૧૭

પરિપત્ર :

ગુજરાત રાજ્ય સરકારે તેના તા.૦૮/૦૫/૨૦૦૭ના ઠરાવ ક્રમાંક સશાપ/ ૧૧૦૫/મુમ્બદી/અ થી ગુજરાતની સામાજિક અને શૈક્ષણિક રીતે પછાત(SEBC) જાતિઓની યાદીમાં ક્રમાંક ૧૪૪ આગળ “રાજગોર” જાતિને સામાજિક અને શૈક્ષણિક રીતે પછાત(SEBC) તરીકે જાહેર કરીને તેમને અનામતના લાભો આપવાનું શરૂ કર્યું છે.


આ અંગે વધુ સ્પષ્ટતા કરતાં ગુજરાત રાજ્ય સરકારે તેના તા.૧૨/૦૫/૨૦૧૧ ના ઠરાવ ક્રમાંક સશાપ/ ૧૧૦૭/મુમ્બદી/અ થી સ્પષ્ટતા કરેલ કે, ક્રમાંક-૧૪૪ આગળ દર્શાવેલ રાજગોર જાતિમાં બધા ૪ રાજગોર બ્રાહ્મણ જાતિનો સમાવેશ થતો નથી, પરંતુ “કાઠી રાજગોર તથા આહિરના ગોર એટલે કે, પરજિયા રાજગોર” જીથનો ૪ સમાવેશ થાય છે. અનુભવે જણાયું છે કે, રાજગોર શબ્દમાં તમામ પ્રકારનાં રાજગોર બ્રાહ્મણનો સમાવેશ થતો હોવાથી બંધારણ ફેઠળના અનામતના લાભો ભળતા ૪ સમાજના લોકો ન લઈ જાય તે માટે રાજગોર જાતિ પૈકી “કાઠી રાજગોર તથા આહિરના ગોર એટલે કે, પરજિયા રાજગોર” સમૂહને ૪ આ લાભ મળે તે જરૂરી છે. અનુભવે એ પણ જણાયું છે કે, આ સમૂહના લોકોના શાળાના રેકર્ડ કે અન્ય રેકર્ડમાં કાઠી રાજગોર અથવા આહિરના રાજગોર કે, પરજિયા રાજગોરનો ઉલ્લેખ હોતો નથી. આ સંજોગોમાં આ ચોક્કસ લક્ષ્યિત જીથને જાતિ પ્રમાણપત્રો કેવી રીતે આપવા તેવી દીઘા સક્ષમ સત્તાધિકારીઓને પણ રહે છે. આ સમસ્યાના ઉકેલ માટે રાજ્ય સરકારના તા.૨૪/૯/૨૦૦૮ના ઠરાવ ક્રમાંક: સશાપ/ ૧૧૦૭/મુમ્બદી/અ તરફ પુનઃ અંગુલી નિર્દેશ કરતા જણાવવાનું કે આ ઠરાવથી એવું નક્કી કર્યું હતું કે “રાજગોર” ના સર્વેક્ષણ વખતે ગુજરાત અન્ય પછાત વર્ગ કમિશને સર્વે કરીને આ જાતિના તમામ કુટુંબોની યાદી બનાવેલી છે જે આયોગમાં ઉપલબ્ધ છે, તેથી જ્યારે પણ આ જાતિના વિદ્યાર્થી કે ઉમેદવાર જાતિ પ્રમાણપત્ર માંગે ત્યારે તેણે અન્ય પછાત વર્ગ આયોગ પાસેથી તે મતલબનું પ્રમાણપત્ર મેળવવાનું રહે છે. આમ, ક્રમાંક-૧૪૪ આગળ દર્શાવેલ રાજગોર જાતિના પ્રમાણપત્રો મેળવવા માટે આયોગ પાસેથી તે મતલબનું પ્રમાણપત્ર મેળવીને સક્ષમ અધિકારી સમક્ષ રજૂ કરવાનું રહે છે.

ઉપરોક્ત વ્યવસ્થા હોવા છતાં સરકાર સમક્ષ રજૂઆતો અને ફરીયાદો મળી છે કે, ક્રમાંક-૧૪૪ આગળ દર્શાવેલ રાજગોર જાતિના લોકો જ્યારે જાતિ પ્રમાણપત્રો લેવા જાય છે ત્યારે તેમની પાસેથી અન્ય પછાત વર્ગ આયોગનું અસલ (Original) પ્રમાણપત્ર લઈ લેવામાં આવે છે, તેથી જ્યારે ભવિષ્યમાં જરૂર પડે ત્યારે આવા લોકોને ફરી આયોગ પાસે પ્રમાણપત્ર માટે જવું પડે છે, જેનાથી બિનજરૂરી ફાલાકી ઊભી થાય છે. બીજું કે એક વખત જાતિ પ્રમાણપત્ર મળી

ગયા પછી બિન-ઉન્નત વર્ગનું પ્રમાણપત્ર (Non-Creamy layer Certificate) મેળવવા માટે જ્યારે તેઓ સક્ષમ સત્તાધિકારી પાસે જાય છે ત્યારે નવેસરથી તેઓ પાસેથી “રાજ્ગોર” જાતિના સર્વે અંગેનું અન્ય પછાત વર્ગોના પંચનું પ્રમાણપત્ર માંગવામાં આવે છે.

આ મુશ્કેલીઓનું નિવારણ કરવા માટે જાતિ પ્રમાણપત્ર આપતા અને નોન કિમિલેયર પ્રમાણપત્ર આપતા તમામ સક્ષમ સત્તાધિકારીઓને જણાવવામાં આવે છે કે સામાજિક અને શૈક્ષણિક રીતે પછાત વર્ગનું “રાજ્ગોર” જાતિનું પ્રમાણપત્ર આપતી વખતે અરજદાર પાસેથી અન્ય પછાત વર્ગોના પંચ ગાંધીનગરનો સર્વે અંગેનો દાખલો અસલમાં લઇ લેવો નહીં. માત્ર અસલ દાખલાની ચકાસણી કરી, જરૂર જણાયે ખરાચ કરી, તેની ખરી નકલ (True Copy) જાતિ પ્રમાણપત્રની અરજી સાથે રેકર્ડમાં રાખવાની રહેશે. બીજું, રાજ્ગોર જાતિના અરજદાર રાજ્ગોર જાતિનું સામાજિક અને શૈક્ષણિક રીતે પછાત વર્ગનું પ્રમાણપત્ર ધરાવતા હોય તો નોન કિમિલેયરના હેતુ માટે અન્ય પછાત વર્ગના પંચના પ્રમાણપત્રનો નવેસરથી આગ્રહ રાખવો નહીં. અલબત્ત, નોન કિમિલેયરના દરજા માટેના માપદંડો નિયમાનુસાર ચકાસવાના રહે પરંતુ જાતિ પૂરતી બાબત માટે સક્ષમ સત્તાધિકારીનું પ્રમાણપત્ર અરજદાર ધરાવતા હોય તો દેખીતી રીતે જ શંકા ઉપજાવનાર સંજોગો સિવાય સામાન્ય સંજોગોમાં અન્ય પછાત વર્ગના પંચના પ્રમાણપત્રની નવેસરથી માંગણી કરવાની રહેતી નથી.

ઉક્ત સૂચના માત્ર રાજ્ગોર જાતિના ઇસમોને સામાજિક અને શૈક્ષણિક રીતે પછાત વર્ગના પ્રમાણપત્રો મેળવવા માટે પડતી હાડમારી (Hardship)ના નિવારણ માટે બહાર પાડવામાં આવે છે. જાતિ પ્રમાણપત્રો અને નોન કિમિલેયર પ્રમાણપત્રો અંગે સરકારશ્રીની વખતો વખતની અન્ય સુચનાઓ, આદેશો, ઠરાવો યથાવત રહે છે.



(કે.જી.વાગેલા)

નિયામક

વિકસતી જાતિ કલ્યાણ

ગુ. રા., ગાંધીનગર

પ્રતિ,

- (૧) સર્વે જિલ્લા નાયબ નિયામકશ્રી (વિ.જા)
- (૨) સર્વે જિલ્લા સમાજ કલ્યાણ અધિકારીશ્રી (વિ.જા)

૨/- આપના જિલ્લાના જાતિ પ્રમાણપત્ર આપતા સક્ષમ સત્તાધિકારીઓના ધ્યાને લાવવા સારૂ

નકલ સવિનય રવાના :-

સેક્શન અધિકારીશ્રી,

સામાજિક ન્યાય અને અધિકારીતા વિભાગ,

‘અ’ શાખા, સચિવાલય, ગાંધીનગર તરફ જાણ સારૂ.